

पुलिस की वर्दी पहनकर लोगों को लूटने वाले चार बदमाश गिरफ्तार

खुद को सीआईडी में बताकर लोगों पर रौब जमाते और मारपीट कर नकदी छीनते थे

जयपुर (कासं)। पुलिस की वर्दी पहनकर मानसरोवर, प्रताप नगर और खोह नागोरियान में वारदात करने का प्रयास करने वाले शांति चार बदमाशों को भांकरोटा पुलिस ने दबोच लिया है। पुलिस पकड़े गए बदमाशों से अन्य वारदातों के बारे में जानकारी जुटा रही है।

डीसीपी (पश्चिम) वंदिता राणा ने बताया कि जयपुर शहर में कई जगह नकली पुलिस बनकर घरों में घुसकर महिलाओं के साथ मारपीट व लूटपाट करने और सोशल मीडिया पर वीडियो वायरल करने के मामले सामने आए थे। इस पर पुलिस ने एडिशनल डीसीपी रामसिंह के नेतृत्व में टीम बनाई। इस टीम ने कार्रवाई करते हुए रतलाम मध्यप्रदेश निवासी भूराणाथ, अर्जुन नाथ, हेमन्त नाथ और उज्जैन मध्यप्रदेश निवासी दीपक नाथ को गिरफ्तार कर लिया। पुलिस ने उनके कब्जे से 4 पुलिस बैच, मोनोग्राम लगी वर्दियाँ और दो बाइक बरामद की है।

पुलिस ने बताया कि इस संबंध में परिव्रादी कमलेश चौधरी ने थाने में मामला दर्ज करवाया। उसने बताया कि वह पुलिस मित्र भी है। 4 व्यक्ति राजस्थान पुलिस की वर्दी पहनकर सिरसी रोड पर उसकी चाय की दुकान पर आए। कमलेश ने जब उनसे पोस्टिंग के बारे में पूछा तो उन्होंने कहा कि सीआईडी में हैं।

शक होने पर आरोपी वहां से भाग गए। इस पर उसने भांकरोटा थाना पुलिस को इसकी सूचना दी। पुलिस ने पीछा कर नकली पुलिस बने चार आरोपियों को दबोच लिया। पकड़ा गया आरोपी भूरा कालबेलिया पिछले 6-7 वर्षों से जयपुर में रहता है, उसकी जयपुर में गोनेर मोड पर झुग्गी है। आरोपी अर्जुन कालबेलिया वाटिका रोड रिंग रोड पर झुग्गी में रहता है। दीपक



भांकरोटा थाना पुलिस ने फर्जी पुलिसकर्मी बनकर घूम रहे चार बदमाशों को दबोचा।

कालबेलिया अपने गांव धर्म बलड़ा म.प्र.से 6-7 दिन पहले ही भूराणाथ के पास आया था और चौथा आरोपी हेमन्त भूराणाथ के साथ ही रहता है। वह गैस चूल्हा मरम्मत करने और कुर्सी कम्बल बेचने का काम करता है।

पुलिस पछताछ में बदमाशों ने बताया कि रुपयों की लूट होने के कारण भूराणाथ ने साथी हेमन्त के साथ वर्दी खरीदी तथा अर्जुन और दीपक के साथ मिलकर पुलिस की वर्दी पहनकर लोगों से रुपए ऐंठ लेने की प्लानिंग बनाई। जिसके लिए लगातार जयपुर शहर में पिछले 5-6 दिन बहुरूपिया होने का नाटक कर देते। आरोपी रुपए भी ऐंठ लिए। बदमाशों ने योजना बनाकर पुलिस के बैच और मोनोग्राम लगे खाकी रंग की

वर्दी पहनकर ऐसे घरों की जानकारी जुटाई, जहां महिलाएं अकेली रहती हैं। दिन में सुबह 10 से दोपहर 2 बजे तक पुलिस की वर्दी पहनकर मोटरसाइकिलों पर सवार होकर तय युवा घरों पर जाते और घर जाकर महिला जो घर पर मिलती, उसको सीआईडी पुलिस बताते।

लोगों से पूछताछ करते और उन्हें डर दिखाते। पूरे घर की तलाशी लेने का झांसा देकर महिलाओं से पैसे हड़प लेते। अगर कोई महिला विरोध करती तो वहां से भाग जाते। कई जगह आस-पड़ोसी व्यक्ति आ जाते तो उसे बहुरूपिया होने का नाटक कर देते। आरोपी पुलिस की वर्दी पहनकर कई जगह से रुपए ऐंठने का काम कर चुके हैं।

- सिरसी रोड पर चाय की थड़ी पर पहुंचे तो पुलिस मित्र ने पोस्टिंग के बारे में पूछा तो फंसे, भांकरोटा पुलिस ने पीछा कर दबोचा
- सुबह 10 बजे से दोपहर 2 बजे तक रौब कर उन मकानों को चिन्हित करते, जहां महिलाएं अकेली होती

मंगलम सिटी में घुसे फर्जी पुलिसकर्मियों का 3 दिन बाद भी सुराग नहीं

जयपुर (कासं)। करधनी स्थित मंगलम सिटी में नकली पुलिसकर्मी बनकर महिला पर पिस्टल तानने वाले तीनों बदमाश अभी भी पुलिस की गिरफ्त से दूर हैं। भांकरोटा पुलिस ने नकली पुलिसकर्मी बनकर घूम रहे जिन चार बदमाशों को गिरफ्तार किया है, उनका करधनी की वारदात से कोई कनेक्शन सामने नहीं आया है। ऐसे में 3 दिन बाद भी करधनी पुलिस नकली पुलिसकर्मी व उसके तीन फरार साथियों को तलाशने में जुटी है। करधनी थानाधिकारी बनवारी लाल मीणा ने बताया कि नकली पुलिसकर्मी व अन्य बदमाशों को तलाश रहे हैं। दूसरे पुलिस थानों को भी अपडेट किया है। भांकरोटा पुलिस ने जिन चार फर्जी पुलिसकर्मियों को पकड़ा है, उनमें से कोई भी करधनी की वारदात में शामिल नहीं था।

सीवरेज के पानी से भरा हुआ टैंकर लेकर जेडीए मुख्यालय पहुंचे अशोक लाहोटी

सांगानेर क्षेत्र की जर्जर सड़कें और सीवरेज-ड्रेनेज सिस्टम को सुधारने का प्लान 15 दिन में पेश करें जेडीए अधिकारी



सांगानेर विधायक अशोक लाहोटी ने जेडीसी रवि जैन से मिलकर सांगानेर क्षेत्र की समस्या बताई।

जयपुर (कासं)। सांगानेर क्षेत्र की सीवरेज और ड्रेनेज समस्या से तंग आकर विधायक अशोक लाहोटी शुक्रवार सुबह जेडीए मुख्यालय में सीवरेज सेप्टी टैंकर लेकर पहुंचे। लाहोटी और उनके समर्थकों ने करीब आधे घंटे तक जेडीए परिसर में नारेबाजी की और इसके बाद जेडीसी रवि जैन से मुलाकात कर अपने क्षेत्र की समस्या को जल्द से जल्द निस्तारित करने की मांग की। उन्होंने चेतावनी दी है कि 15 दिन के अंदर इस समस्या को कैसे ठीक किया जाए, इसका प्लान बनाकर जेडीए अधिकारी पेश करें, अन्यथा बड़ा आंदोलन करेंगे।

विधायक अशोक लाहोटी ने बताया कि सांगानेर में रामपुरा फाटक से मुहाना रोड केसर चौराहे तक मुख्य सेक्टर रोड (रामपुरा रोड) और उसके आसपास बसी करीब एक दर्जन कॉलोनियों की सड़क पूरी तरह से जर्जर हो चुकी है। इन कॉलोनियों में सड़कें, सीवरेज सुविधा और ड्रेनेज सिस्टम नहीं होने से थोड़ी सी बरसात में सड़क पर घुटनों तक पानी भर जाता है। रोड पर इतना पानी बरसाता है कि लोगों का पैदल निकला तो दूर दूरी चलाना भी मुश्किल होता है। बच्चों को स्कूल आने-जाने में परेशानी होती है। लोग इसको

■ में विधायक कोष से 50 लाख रुपए देने को तैयार हूं। अगर जेडीए के अफसरों ने हालात नहीं सुधारे तो अगले महीने 10-15 टैंकर लेकर जेडीए पहुंचेंगे। अशोक लाहोटी

लेकर कई बार जेडीए और नगर निगम के अधिकारियों को ज्ञापन देकर अपनी समस्या बता चुके हैं, लेकिन सरकार में उनकी कोई सुनवाई नहीं हो रही। इससे परेशान होकर आज स्थानीय लोग यहां प्रदर्शन करने पहुंचे। विधायक ने बताया कि जेडीसी रवि जैन और इंजीनियरों से मुलाकात करके उन्हें 15 दिन का समय दिया है। इस समय में इन परिया की सड़कों को ठीक करने और ड्रेनेज सिस्टम को विकसित करने का प्लान बनाकर पेश करेंगे। में विधायक कोष से 50 लाख रुपए देने के लिए तैयार हूं। इसके बाद भी अगर अफसरों ने लोगों की समस्या का समाधान नहीं किया तो वे आगे महीने एक नहीं बल्कि 10-15 टैंकर लेकर जेडीए पहुंचेंगे।

सीकर-अजमेर-दिल्ली हाईवे को जाम करने वाले 84 लोग पुलिस हिरासत में

गुरुवार रात 12 बजे सैनी-माली व कुशवाह समाज के सैकड़ों लोगों ने 14 नंबर चौराहे पर किया था प्रदर्शन

जयपुर (कासं)। सीकर-अजमेर-दिल्ली हाईवे पर गुरुवार रात 12 बजे से लेकर शुक्रवार सुबह 4 बजे तक ट्रैफिक जाम करके बैठे रहे 84 लोगों को पुलिस ने हिरासत में लिया। जिन्हें दौलतपुरा, हरमाड़ा और विश्वकर्मा थाने में रखा गया है।

शुक्रवार सुबह करीब 4 बजे लाठीचार्ज के बाद सैनी माली और कुशवाह समाज के लोग मुख्य मार्गों से हटा दिया गया। इससे पहले रात करीब 3 बजे तक समझाने का दौरा चला, लेकिन समाज के लोग माने नहीं। उन्होंने रास्ता खोलने से मना कर दिया।

लोग सड़क पर ही बिस्तर लगाकर सो गए। हालात बिगड़ते देख एडिशनल कमिश्नर अजयपाल लॉबा और कैलाश विश्वासी भी देर रात मौके पर पहुंचे और लोगों को समझाने की कोशिश की। सुबह करीब साढ़े 4 बजे तक जब प्रदर्शकारी नहीं माने तो पुलिस ने लाठीचार्ज किया। इसके बाद दोनों पक्षों के बीच जमकर पथराव हुआ। इसमें सरकारी और निजी वाहनों को भी नुकसान पहुंचा।

ज्ञात रहे कि दरअसल सैनी-माली और कुशवाह समाज और राष्ट्रीय फूले क्रिगेड के हजारों कार्यकर्ता गुरुवार रात 11 सूत्री मार्गों को लेकर जयपुर में सड़क पर उतर आए। सैकड़ों लोगों ने 14 नंबर चौराहे पर जाम लगा दिया।



पुलिस और प्रदर्शनकारियों के बीच हुई लाठी-भाटा जंग में कई वाहन क्षतिग्रस्त हुए।

इससे सीकर, अजमेर-दिल्ली हाईवे जाम कर दिया। रात करीब साढ़े 12 बजे हाईवे पर वाहन थाम गए। सूचना मिलने पर रिजर्व लाइन से दो बटालियन मौके पर भेजी गई। पुलिस देर रात तक लोगों को हटाकर ट्रैफिक क्लियर कराती रही।

क्रेन ने बुजुर्ग को कुचला, मौत

जयपुर। राजधानी के झोटवाड़ा इलाके में खिरणी फाटक के पास शुक्रवार को क्रेन की चपेट में आने से एक बुजुर्ग गंभीर रूप से घायल हो गए। उसे इलाज के लिए अस्पताल में भर्ती कराया गया था, जहां शाम को उसकी मौत हो गई। पुलिस ने बताया कि शुक्रवार को खिरणी फाटक के पास एक क्रेन का चालक क्रेन को तेज गति में चला रहा था।

निठारा गांव निवासी 75 वर्षीय श्रवण सिंह ऑटो से जयपुर क्लासिक होटल के पास रुके थे। जिसके बाद वह अपने घर के लिए निकल रहे थे। इसी दौरान गोकुलपुरा फाटक की ओर से खिरणी फाटक की ओर आ रही क्रेन ने उन्हें टक्कर मार दी। क्रेन के चालक ने पीछे के टायरों से उनके दोनों पैरों को कुचल दिया। गंभीर घायल श्रवण सिंह के लिए मौके पर 108 और पुलिस को बुलाया गया, लेकिन पुलिस और 108 मौके पर नहीं पहुंची। इसके बाद स्थानीय लोगों ने निजी वाहन से घायल श्रवण सिंह को एसएमएस अस्पताल के ट्रॉमा सेंटर में पहुंचाया।

मौके पर मौजूद लोगों ने बताया कि तेज स्पीडिंग में चल रही क्रेन का कंट्रोल चालक खो चुका था जिसके कारण बुजुर्ग व्यक्ति के पैरों पर से टायर गुजर गया। घटना को देखते हुए लोग एकत्रित हुए लेकिन उसी दौरान क्रेन चालक मौके से फरार हो गया। डॉक्टरों का कहना है कि दोनों पैर की हड्डियां बुरी तरीके से कुचल गईं। शाम को घायल को इलाज के दौरान मौत हो गई।

स्पैरो कंपनी ने पार्श्व ऑफिस में बने कमरे पर जमाया कब्जा

कंपनी ने 15 माह बाद भी कमरा खाली न किया तो पार्श्व अंकित वर्मा ने ताला जड़

जयपुर (कासं)। नगरीय विकास कर (यूटी टैक्स) की वसूली करने वाली स्पैरो सॉफ्टवेयर प्राइवेट लिमिटेड ने पार्श्व कार्यालय में बने एक कमरे पर अवैध रूप से कब्जा कर लिया।

मामला ग्रेटर नगर निगम के वार्ड 107 का है। क्षेत्रीय पार्श्व अंकित वर्मा ने इस बारे में जोगन उपायुक्त ममता नागर को पत्र लिखकर कमरा खाली करवाने को कहा, जब उपायुक्त ने नहीं सुनी तो पार्श्व ने कमरे पर ताला जड़ दिया। जबकि, पहले से फर्म ने कमरे पर ताला लगा रखा है। अब कमरे के गेट पर दो-दो ताले लटके हुए हैं। उधर जैसे ही उपायुक्त ममता नागर को इसकी जानकारी मिली तो उन्होंने पार्श्व द्वारा ताला लगाने को अनाधिकृत बताया हुआ इसे खोलने के लिए कहा दिया। इसके पीछे दलील भी दी कि जो कमरा स्पैरो कंपनी को दिया है, उस पर आप द्वारा ताला लगाने से यूटी टैक्स वसूली का काम प्रभावित हो रहा है।

पार्श्व अंकित वर्मा ने बताया कि ग्रेटर निगम प्रशासन ने करीब 15 माह पहले स्पैरो को यह कमरा 3 माह के लिए दिया गया था। जो कि गलत तरीके से आवंटित किया था, क्योंकि कंपनी को जोन कार्यालय में कमरा देना होता है, लेकिन जोन में पर्याप्त जगह न होने कारण पार्श्व कार्यालय में स्पैरो कंपनी का ऑफिस खोलने वाले स्पैरो कंपनी को दिया है, उस पर आप द्वारा ताला लगाने से यूटी टैक्स वसूली का काम प्रभावित हो रहा है।



जोगन उपायुक्त ममता नागर का कहना है कि अनुबंध के मुताबिक कंपनी को कार्यालय निगम को देना है। जोन कार्यालय में जगह न होने की वजह से पार्श्व कार्यालय में छोटा कमरा दिया गया है। पार्श्व को आपत्ति है। ऐसे में कोई दूसरी जगह देखेंगे। सूत्रों की मानें तो नगर निगम प्रशासन कंपनी को यूटी टैक्स की वसूली को लेकर आई है, लेकिन कंपनी ने तो कर की वसूली कर पा रही है और न ही अनुबंध के मुताबिक प्रॉपर्टी का सर्वे कर पाई है। लगातार कंपनी को निगम प्रशासन की ओर से नोटिस जारी किए जा रहे हैं। कुछ कर्मचारियों को एसीबी ने भी रिश्तत लेते हुए रेषे हाथ पकड़ा है।

“अजियो” की सेल 16-25 सितंबर तक


जयपुर (कासं)। भारत का ऑनलाइन फैशन ई-रिटेलर ‘अजियो’ की ऑलस्टार सेल 16 से 25 सितंबर तक चलेगी। इसमें 3500 से ज्यादा टॉप इंडियन और इंटरनेशनल ब्रांड्स के 10 लाख से अधिक स्टॉकस पर ग्राहकों को 50 से 90 प्रतिशत तक डिस्काउंट मिलेगा। अजियो मोबाइल एप पर पहली बार साइन अप करने वाले नए ग्राहकों को तत्काल 500 रुपये की छूट मिलती है। गूगल प्ले स्टोर व अन्य एप स्टोर से अजियो एप डाउनलोड किया जा सकता है। कंपनी अपने ग्राहकों को सुपर फास्ट डिलीवरी, डोर स्टेप रिफंड और ईजी एक्सचेंज जैसी सुविधाएं भी मुहैया कराती है। ज्ञात रहे कि ‘अजियो’ वेस्टर्न वियर, डेनिम, स्नीकर्स, एथलीजर और एथनिक वियर से जुड़े आइकॉनिक ब्रांड्स का डिस्टिनेशन है। इसके स्टार-स्टेड ब्रांड लाइनअप पर एडिडास, नाइकी, सुपरड्राई, स्टीव मैडेन, लिवाइस, मार्क्स एंड स्पेंसर, अरमानो एक्सचेंज, माली, रिंतु कुमार, डब्ल्यू, मसाबा और मुजी के प्रोडक्ट्स मिलेंगे। बॉलीवुड एक्ट्रेस श्रद्धा कपूर, वाणी कपूर, जिम सार्थ और बादशाह लेटेस्ट अजियो कैपेन के स्टार कास्ट हैं, जो कि टीवी और डिजिटल मीडिया पर इस सेल का प्रमोशन कर रहे हैं।

कॉम्प्लेक्स की मिट्टी ढही

जयपुर। शहर में शुक्रवार शाम हल्की सी बारिश में नारायण सिंह सर्किल से निर्मूर्त सर्किल के बीच मैरु रोड पर बन रहे कर्मशियल कॉम्प्लेक्स के बाहर मिट्टी ढह गई। कर्मशियल प्रोजेक्ट के होर्डिंग समेत मिट्टी का रैम्प भरभराकर बेसमेंट के लिए खोदे गए हिस्से में गिर गया।

जलदाय कर्मचारियों ने भैंस के आगे बीन बजाकर प्रदर्शन किया

नई भर्ती करने, ओवर टाइम बढ़ाने व नियमितकरण जैसे मुद्दों को उठाया



प्रांतीय नल-मजदूर यूनियन इंटक से जुड़े जलदाय कर्मचारियों ने भैंस के आगे बीन बजाकर विरोध-प्रदर्शन किया।

जयपुर (कासं)। प्रांतीय नल-मजदूर यूनियन इंटक से जुड़े जलदाय कर्मचारियों ने भैंस के आगे बीन बजाकर विरोध-प्रदर्शन किया। नई भर्ती, वर्कचार्ज कर्मचारियों के नियमितकरण, ओवरटाइम राशि में बढ़ोतरी और पंप हाऊसों पर कर्मचारियों की संख्या बढ़ाने की मांग प्रमुख थी।

जयपुर के परकोटे स्थित ब्रह्मपुरी स्थित एक्सप्रेस ऑफिस पर संगठन के प्रदेशाध्यक्ष संजय सिंह शेखावत और अन्य कार्मिकों ने भैंस के आगे बीन बजाई। इससे पहले भैंस को पहले साफा भी पहनाया और उसके बाद भर्ती की मांग को पोस्ट

लगाया। इसके बाद एक्सप्रेस को ज्ञापन देकर समस्याओं को दूर करने की मांग उठाई।

संजय सिंह शेखावत ने बताया कि कर्मचारियों की लंबित मांगों के संबंध में जयपुर के प्रत्येक डिभिजन स्तर पर विरोध-प्रदर्शन कर ज्ञापन सौंपे जा चुके हैं और आज भी यही किया है। जलदाय विभाग में कर्मचारियों की भर्ती नहीं होने से मौजूदा कर्मचारियों पर वर्कलोड बढ़ रहा है। जलदाय विभाग की भर्ती कर रही और न ही वर्कचार्ज कर्मचारियों को नियमित कर रही। इस कारण विभाग के कार्मिकों में राज्य सरकार के प्रति नाराजगी है।

अलवर और हनुमानगढ़ में कोरोना से 2 लोगों की मौत

प्रदेश में शुक्रवार को 195 नए संक्रमित मिले हैं

जयपुर। प्रदेश के अलवर और हनुमानगढ़ जिले में कोरोना संक्रमण से शुक्रवार को दो संक्रमितों की मौत हो गई है। इसके साथ ही अब तक राज्य में इस बीमारी से 9632 लोगों की जान जा चुकी है। वहीं दूसरी ओर प्रदेश में पिछले चौबीस घंटों में 195 नए संक्रमित मिले हैं, जबकि 214 मरीज ठीक भी हुए हैं।

प्रदेश में शुक्रवार को 24 जिलों में 195 नए कोरोना संक्रमित मिले हैं। इससे पहले गुरुवार को इनकी संख्या 192 थी। इधर आज राजधानी जयपुर में 43 नए संक्रमित मिले हैं।

इसके अलावा अलवर में 26, सीकर में 18, जोधपुर में 13, सीकर में 12, सिरोंही में 10, प्रतापगढ़ में 9, कोटा में 8, चित्तौड़गढ़ व डूंगरपुर में 7-7, पाली में 6, नागौर व भीलवाड़ा में 5-5, सर्वाडि माधोपुर, अजमेर, बीकानेर व उदयपुर में 4-4, बूंदी में 3, दौसा में 2 तथा बांसवाड़ा, बारां, भरतपुर, श्रीगंगानगर और हनुमानगढ़ में एक-एक नया संक्रमित मिला है। इस बीच राज्य में जांच के लिए 15 हजार 508 सैम्पल लिए गए। राज्य में शुक्रवार को 214 संक्रमित ठीक हुए हैं। प्रदेश में नए संक्रमितों से अधिक रिकवरी होने से एक्टिव केस

■ जयपुर में सबसे ज्यादा 43 नए मरीज सामने आए हैं।

■ राज्य में पिछले चौबीस घंटों में दो सौ से ज्यादा मरीजों के ठीक होने से एक्टिव केस घटकर 1317 रह गए हैं।

घटकर 1317 रह गए हैं। इनमें सबसे ज्यादा 342 मरीजों का इलाज राजधानी जयपुर में चल रहा है। वहीं अलवर में 108 जबकि जोधपुर में 98 मामले बचे हैं। जयपुर में शुक्रवार को भी 21 स्थानों पर नए संक्रमित मिले हैं। इनमें सबसे ज्यादा 9 नए मरीज सांगानेर इलाके में सामने आए हैं। इसके अलावा वैशाली नगर में 5, जगतपुरा में 4, बस्ती में 3, दुर्गापुरा, मालवीय नगर, मानसरोवर, मुरलीपुरा व सोड़ाला में 2-2 तथा आदर्श नगर, अजमेर गेट, आमेर, बरकत नगर, चांदपोल, गलता गेट, गोपालपुरा, गोविंदगढ़, कोटपतली, शास्त्री नगर और सीकर रोड इलाके में 1-1 नया संक्रमित मिला है।

सार-समाचार जिलाध्यक्ष चुनाव में सामोता विजयी



जयपुर। राजस्थान नर्सिंग एसोसिएशन के जयपुर शहर जिला अध्यक्ष के चुनाव में महिपाल सामोता विजयी हुए हैं। जिला अध्यक्ष चुनाव के लिए गुरुवार को हुए मतदान में नर्सिंग ने नर्सिंग चहकर हिस्सा लिया। मतगणना में महिपाल को 857 वोट मिले। वहीं उनके निकटतम प्रतिद्वंद्वी उममीदवार बने सिंह बंशीवाल को 430 मत प्राप्त हुए। सामोता ने बंशीवाल को 427 मतों से हराया। जीत के बाद नवनिर्वाचित जयपुर जिला अध्यक्ष महिपाल सामोता ने सभी नर्सिंग का धन्यवाद ज्ञापित किया। राजस्थान नर्सिंग एसोसिएशन के प्रदेश अध्यक्ष खुशी राम मीणा एवं अनुशासन समिति के चेयरमैन अशोक सोपटार द्वारा शांतिपूर्वक मतदान के लिए जयपुर नर्सिंग का आभार प्रकट किया। साथ ही नवनिर्वाचित अध्यक्ष को शुभकामनाएं दीं। इस मौके पर प्रदेश महामंत्री पवन सिंह जादीन, कार्यकारी प्रदेश अध्यक्ष बहादुर फौजदार आचार्य मीणा, अजमेर जिले के जेडू जिला अध्यक्ष बती लाल मीणा, महेंद्र कुडी, प्रहलाद मीणा, वेद प्रकाश वर्मा, उपाध्यक्ष राम रूप मंडलावत, लोकेश सिमडा, प्रदेश महासचिव सुभाष जाट व वरिष्ठ सलाहकार प्रमोद बजानिया सहित सैकड़ों नर्सिंग मौजूद रहे।

रिश्तत लेते स्वास्थ्य निरीक्षक गिरफ्तार



जयपुर। ब्रह्मचारि निरोधक ब्यूरो (एसीबी) ने जयपुर ग्रेटर नगर निगम के स्वास्थ्य निरीक्षक को 5 हजार रुपए की रिश्तत लेते गिरफ्तार कर लिया। यह रिश्तत पूर्व में अनुपस्थित रहे कर्मचारी की उपस्थिति दिखाकर पूरे माह का वेतन बनाने और इस माह की अनुपस्थिति पर नोटिस दिलवाकर इस कार्रवाई को सर्विस बुक में इन्ट्रॉज नहीं करने की एवज में ली जा रही थी। एसीबी अब उसके आवास और अन्य ठिकानों की तलाशी ले रही है। एसीबी महानिरीक्षक पी.एल.सोनी ने बताया कि एसआईडब्ल्यू इकाई जयपुर को परिव्रादी ने शिकायत दी थी। पीडित का कहना था कि उसके पूर्व में अनुपस्थित रहने के उपरान्त उपस्थिति दिखाकर पूरे माह का वेतन बनाने और इस माह की अनुपस्थिति पर नोटिस दिलवाकर इस नोटिस पर हुई कार्रवाई को सर्विस बुक में इन्ट्रॉज नहीं करने की एवज में ग्रेटर निगम के वार्ड 46 का स्वास्थ्य निरीक्षक प्रहलाद टोपिया 5 हजार रुपए की रिश्तत मांग रहा है। इस पर एसीबी के उप महानिरीक्षक पुलिस सवाई सिंह गोदार के सुपरविजन में अतिरिक्त पुलिस अधीक्षक ललित शर्मा ने शिकायत का सत्यापन कराया। शुक्रवार को उप अधीक्षक चित्रगुप्त और पुलिस निरीक्षक मीना वर्मा ने ट्रेप को कार्रवाई करते हुए स्वास्थ्य निरीक्षक को पांच हजार रुपए की रिश्तत लेते गिरफ्तार कर लिया। आरोपी प्रहलाद टोपिया पुत्र शंभुलाल खोडापाड़ा, तालसोट (दौसा) का रहने वाला है।

मृतक के परिजनों की तलाश



जयपुर (कासं)। श्याम नगर इलाके के स्वामी विहार में 5 दिन पहले ड्रव्हायती नदी के किनारे मिली युवक की लाश का अब तक कोई वारिस नहीं मिला है। श्याम नगर थाना पुलिस शव को सर्वाडि मानसिंह अस्पताल के मुर्दाघर में रखवाकर मृतक के परिजनों को तलाशने में जुटी है। थानाधिकारी के मुताबिक 11 सितंबर को सुबह पुलिस कंट्रोलरूम से सूचना मिली कि स्वामी विहार में ड्रव्हायती नदी के किनारे 30 वर्षीय युवक की लाश पड़ी है। इस पर थाने की टीम मौके पर पहुंची और मृतक के बारे में आसपास रहने वाले लोगों से पूछताछ की। काफी प्रयास के बावजूद पुलिस को मृतक के बारे में कोई जानकारी मिली। यहां तक कि मृतक की जेब में भी पहचान संबंधी कोई कागजात नहीं मिले। इस पर पुलिस ने शव को सर्वाडि मानसिंह अस्पताल की मोर्चरी में रखवाया और उसके परिजनों की तलाश शुरू की।

इंद्रा स्मृति पार्क से अतिक्रमण हटाया

जयपुर (कासं)। हैरिटेज निगम के आदर्श नगर जोन ने शुक्रवार को आगरा रोड पर सुदामापुरी में इंद्रा स्मृति पार्क की जमीन पर कुछ अतिक्रमण को हटाया। कालोनीवासी आर.सी.वर्मा ने बताया कि हरे लेनों में वार्ड 90 में सुदामापुरा स्थित इस पार्क की जमीन पर अवैध रूप से कब्जा कर रखा था। जिसे भारी पुलिस जापते के बीच निगम टीम ने जेसीबी से हटाया।